


Veni Sancte Spiritus | Come Holy Spirit | ንዓ መንፈስ ቅዱስ ንዓ

**ሃብን ንህብር በዘዚኣከ መንፈስ ቅዱስ**



**ብሥጢት መድኃኔ ዓለም**



# ብሥራት መድኃኔ ዓለም

መድኃኔ ዓለም ካቶሊካዊት ቤተክርስቲያን ሥርዓተ ግዕዝ

መልእክቲ ቆሞስ

መውጽኢ

(1) መልእክቲ ቆሞስና

(2) መአዲ ቃለ-እግዚአብሔር

(3) ብሥራት (ደሃይ)

(4) መደብ ቁምስና

(5) ቤት ትምህርቲ ሰንበት

Medhanie Alem Sunday School (MASS)

**ዝ**ኸበርኩም ምእመናን ደብረ መድኃኔ ዓለም፤ ብመጀመሪያ ካብ እግዚአብሔር አባናን ካብ ጎይታና ኢየሱስ ክርስቶስን ጸጋን ሰላምን ምስኻትኩም ይኹን እንዳበልኩ ክርስትያናውን አባታው ሰላምታይ የቐርበልኩም። እንሆ እምበኣር ነዚ ወርሒ ሐምሌ ምስ እግዚአብሔርን ሓውናን ዕርቂን ሰላምን ንኸንገብር፡ ብዛዕባ ንስሓ ክነስተንትን ዕድመይ የቐርብ። ብተወሳኺ እዚ ወርሒ እዚ ብቤተክርስቲያን ንቐድስቲ ሓና ኣደ ማርያምን እያቄምን ቅዱሳት ስድራ ዝተወፈየ ወርሒ እዩም፡ ንኹለን ስድራቤታት ኣብዛ ቐድስቲ ስድራቤት ነማዕቅብን።

«ብስም ጎይታና እየሱስ ክርስቶስ ብመንፈስ እግዚአብሔር ተሓጺብኩም ተቐዲስኩምን ጸዲኩምን ኢኻትኩም። ካብቲ ንኸርስቶስ ዝለበሰ ሰብ ኃጢአት ከምዝተቐንጠጠ ንምርዳእ እግዚአብሔር ብምስጢራቱ መባእታ ኸርስትና ገቢሩ ዝሃበና ጸጋታት ስፍሓቱን ጥልቀቱን ምግንዛብ የድሊ።»

**ሓ**ዋርያ የውሃንስ ከምዚ ዝስዕብ ይብል፡ “ኃጢአት የብልናን እንተበልና ንርእስና ነሰሓት ሓቅውን አባና የላን” ንስሓ ክትርጎም ከሎ ክቡራት ኣሕዋት ለውጢ የስምዕ። ናይ ገዛእ ርእስካ ለውጢ፡ ደጋዊ ጥራይ ዘይኮነስ እንተላይ ውሽጣዊ ለውጢ ናይ ሕይወት የስምዕ። ስለዚ ዚኮነ ኣማናይ ክርስትና ኣብ መዓልታዊ ህይወቱ ኣብ ልውጢ ዕርቂ ምሕረት ክመላለስን ክኣምንን ይግባእ።

**መ**ኣስ ኢና ንሕና ተለዊጥና እንብል ጽልኢ ናብ ዕርቂ፡ ስስዕ ናብ ልግሲ፡ ጽልኢ ናብ ዕርቅን ፍቕርን ምስ እንልውጦ .. እዚ ምስእንፍጽም ኢና እምበኣር ኣብ ሕወትና ለውጢ ገቢርና ክንብል እንክእል። ሕይወት ንምልዋጥ ብጣዕሚ ጸገም ኢዩ። ዓሚቅ ብስለትን ዕብየት ናይ እምነትን ይሓትት። ብፍላይ ዓሚቅ እምነት ኣብ ቃል ኣምላክ።

**ሰ**ለዚ ከምቲ መድሓኔና ኢየሱስ ክርስቶስ ነቲ ኩሉ ዚነበር ክብረ ገዲፉ ገዛእ ርእሱ ኣሕሊፉ ዚሃበ፡ ንሕናውን ነቲ ኩሉ ኣባና ዘሎ ክፍኣት፡ ሕመቕ፡ ጉድልነት ክንቀትሎ ገዛእ ርእስና ክንመውት ይግባእና፡ ምእንቲ ዳሕራይ ክነብር።

ከብዙ ቀደልና አብቲ ውፋያት አዴታት ዘይላዋልና ሸሻይ ንምስታፍ ናብ አዳራሽ ብሓባር አምራሕና። ነቲ ክውድስን ሓቢሩ ከመስግንን ዘጽብሐ ሕዝብ እግዚአብሔር ከአ ባዚ ስሻይ እዚ ተዓንጊሉ ዊዕሉ።

በዚ ኢጋጣሚ ብመጀመሪያ ንክፍሊ ግበረ- ሰናይ ምስ ኮሚተ አዳላዊት መዓላት አብ ሓጺር ግዜ ንኹሉ አወሃሂዶም ነዚ ኩሉ ብመንፈስን ብሰጋን ብሓገስ በዓልና ክነሕልፍ ዘይተሓለለ ጸዕሪ ብምግባርምን መድኃኔ ዓለም ክርቶስ ጸማኹም ይሃብኩም። ቀደልና ንኹሉን ማህበራት ቦቲ ዝገበረኡን ዘርአየኡን ተሳትፎ ደጊምና ነመስግነን። ብፍላይ ነተን ብገንዘብንን ጉልበተንን ከይተሓለላ ዝሰርሓን ዘገልገላናን አዴታት ፍሉይ ምስጋና ይብጸሓየን ምስ ሓይሊኹን ንበራ እንዳበልና ከአ ጹቡቕ ትምኒትና ንገልጸለን።

ዝኸበርኩም ምእመናን እዚ ኩሉ ጸጋ ካብ እግዚአብሔር አቦና ተቐቢልና። ንሕና ኸአ ነዚ ኩሉ ዝገበረልና እግዚአብሔር ወትሩ ተዓጢቕና ከነመስግኖን ክነገልግሎን ዚያድ ዝዕድም ኢዩ እሞ ተዓጢቕና ንድሕሪት ከይበላ ክንሰርሕ እታ ግዜ ሕጂ ኢያ።

መድኃኔ ዓለም ክርስቶስ ንኹሉና ጸማና ይኸፈለና። ጸጋታቱ የብዛሓልና። ንዓመታ ከአ ዕድመን ጥዕናን ሂቡና ብሓባር አውደአመትና እነብዕለሉ ጸጋ ይሃብና። አሜን!

አባ ሓገስ ተስፋግቢር ምስ ቤት ምኽሪ ምእመናን

### ጸብጸብ ወፊያታት ሰናብቲ

- 06/06/15 = \$4,464.00
- 06/06/15 = (ካብ ራፍል) \$6,884.00
- 06/14/15 = \$ 964.00
- 06/21/15 = \$ 1,789.00
- 06/28/15 = \$ 1,265.00

ጳውሎስ ከምዚ እንዳበለ ይጽሕፍ “እምበኣር ናይ ክርስቶስ ብምኻንኩም አተባቢዕኩም እንተ ደአ ኾይኑ፡ ብፍቅሩ ደማ ተጸናኒዕኩም እንተ ደአ ኮንኩም፡ ምስ መንፈስ ቅዱስ እውን ጎብረት እንተ ደአ አልዩኩም፡ ከምኡውን ለውሃትን ርኅራኄን እንተ ደአ አልዩኩም፡ ሓንቲ ሓሳብ ብምሕሳብ፡ ብሓንቲ ፍቕሪ ብምትእስሳር፡ ብሓደ መንፈስ ንሓደ ዕላማ ብምዕያይ፡ ንሓገስይ ምልአት ሃብዎ። ሓንቲ ነገር እካ፡ “ ንርእሰይ ይጥዓመኒ” ብምባል ወይ ንውዳሴ ኸንቱ ኢልኩም፡ አይትግበሩ። እካ ደአ ትሕትና ብምልባስ፡ እቶም ካልኣት ካባኻትኩም ከም ዚበልጹ ጌርኩም ገምቱ። ነፍሲ ወከፍ ናይ ካልኣት ረብሓ ኸአ እምበር ናይ ገላሌ ርእሱ ረብሓ ጥራይ አይርእኡ። እቲ አብ ክርስቶስ ኢየሱስ ዝነበረ አተሃሳስባ አባኻትኩም ይሃሉ። ፊል 2:1-5

በለዚ ንስሓ ማለት አሕዋት አሓት ሕይወትካን መንነትካን ምርካብ ማለት ኢዩ። ነታ ብሙሉእ ድልየትካ ዘርሳሕካ ነብስኻ .. ናብቲ ንቡር ጸዋዕታካ ምምላስ ማለት ኢዩ። እዚ ማለት ከአ ንክርስቶስ እንደገና ምርካብ ማለት ኢዩ። ንመድሓኒና ኢየሱስ ክርስቶስ ምርካብ ማለት ኢዩ። አብቲ ወሃቢ ሕይወት ዝኾነ ቃላቱን ምስጢራቱን፡ ሕግታቱ ወይ ትእዛዛቱን ፍቕሩን ምምልላስ ማለት ኢዩ።

አብ ቃላቱ .... “ብሓቂ ብሓቂ እብለኩም አለኹ እቲ ንቻላይ ዚሰምዕ ቦቲ ዝለኣኸኒውን ዝአምን ናይ ዘለአለማዊ ሕይወት አላቶ”። (ዮው. 5, 24)

አብ ምስጢራቱ .. “ብሓቂ ብሓቂ እብለኩም አለኹ ሰብ ካብ ማይን ካብ መንፈስ ቅዱስን እንተዘይተወልደ ናብ መንግስቲ አምላኽ ክኣቱ ዝኸእል ከቶ የልቦን።ዮው 3, 5 ስጋይ ዝበልዕ ደመይ ዝሰቲ ናይ ዘለአለም ሕይወት አለም”።

አብ ትእዛዛቱ .. ኣብ ወንጌል ማቴዎስ እቲ መንእሰይ “ መምህር ናይ ዝለዓለ ሕይወት ንኸወርስሲ እንታይ ሰናይ ነገር ክገብር ይግበኣኒ ምስ በሎ” ኢቲ ሰናይ ሓደ ኢዩ “ናብ ሕይወት ክትኣቱ እንተደሊኻ ግና ትእዛዛት ሓሉ”

ይብሎ። (ማቴ 19:16-17) አብ ፍቕሩ .. “ከምቲ አቦ ዘፍቕረኒ አነውን አብ ፍቕረኩም ኢዩ፡ ኣብ ፍቕሪይ ንበሩ ከምቲ አነ ትእዛዛት አቦይ ሓልዩ ኣብ ፍቕሩውን ጸኒዓ ዝነበር ዘለኹ፤ ከምኡ ኸአ ንስኻትኩም ትእዛዛተይ እንተሓለኩም ኣብ ፍቕሪይ ጸኒዕኩም ኸትነብሩ ኢኹም።

በለዚ ሓደ አማናይ ኣብ ሕይወቱ ናይ እምነት፡ ናይ ጉዕዞ ለውጢ ኪገብር እንድሕር ደአ ኮይኑ፡ ተአምር ኣብ ሕይወቱ ኪፍጸም እንድሕር ደአ ደልዩ ንስሓ ኪኣቱ ይግብኡ። ምስቲ አምላኹን ፈጣሪኡን ክዕረቕ ይግብኡ።

አብ ንስሓ ዝመላለሱ ደቂ ሰባት ብሓቂ እቶም ብጹዓን ንቻል አምላኽ ሰሚዖም ኣብ ቃሉ አሚኖም ኣብ ፍቕሩ ዝመላለሱ እያቶም፡ ነቲ ዘፍቀሮም ክርስቶስ ከፍቅርዎ ኣብ መዓልታዊ ሕይወቶም ዝጽዕሩ እያቶም። በለዚ ሕይወት ክርስቶስ አሕዋት ፍቕሪን ሕውነት እዩ። እዚ ዓይነት ፍቕሪን ሕውነትን ትሕትና ካባና ዝጠፍእ ብገርህነትን ብቅንዕናን ምስዘይንመላለስ ጥራይ ኢዩ። በለዚ ኣብ ጉዕዞ ክርስትናዊ ሕይወትና ኣባና ዘሎ ኣሉታዊ ነገር ምጥማት የድሊ።

ነቲ ኣባና ዘሎ ኣሉታዊ ነገር ጠሚትና ነቲ ኣባና ዘሎ ሕማም ከምዘለዎ ምቕባል፡ እዚ እቲ ቀዳማይ መገዲ ናይ ዕርቂ ናይ ንስሓ ኢዩ። ብፍላይ ኣብ ቅድሚያ አምላኽና በደልናን ጉድልነትናን ጌጋናን ተቀቢልና ክንክእል ኣለና። ምክንያቱ ጉድልነትካ ዘይምቕባል፡ ነቲ ክትገብሮ ዘለካ ጉዕዞ ወይ ለውጢ ዝግግት ኢዩ። በለዚ ንስሓ ማለት ብቀሊል ኣዘራርባ ናኣኸቱ ምዃን፡ ንኹሉ ክትከስር ቁሩብ ምኻን ማለት ኢዩ። እቲ ኣብ ክርስቶስ ኢየሱስ ዝነበረ አተሓሳስባ ኣባና ክንጸባርቕ ምጽግር ኢዩ።

ዓሚቅ ትርጉም ናይ ንስሓ እምበኣር .. ንኩሉ ሓሳብካ ብምሉኡ ኣብ ናይ እግዚአብሔር ነገራት አተኮርካ ብእምነት ምምልላስ ማለት

ኢዩ። ካብ ገዛእ ርእሰኻ ወጺኻ ብፈራሐ እግዚአብሔር ምንባር ማለት ኢዩ። ከምቲ ቅዱስ ጳውሎስ ዝብሎ ምእንቲ ኣምላኽ ኢልካ ዓሻ ምኻን ማለት ኢዩ። ምስ ዳዊት ኮይና “ኣ ኣምላክ ጽናይ ልቢ ፍጠራልይ ጽኑዕ መንፈስ ኸኣ ኣብ ውሽጢይ ሓድስ እንዳበልና ምንባር ማለት ኢዩ።



**ሰ**ለዚ ምስጢረ ንስሓ ምስ እግዚአብሔር ዓመቅ ርክብ ንኸንገብር፡ ኣብ ፍቅሩ ክንመላለስ፡ ክንዓቢ ይሕግዘና። ኣብዚ ግን ከምቲ ኣቀዲምና ዝበልናዮ ሓደ ዓቢ መሰረታዊ ለውጢ ንኸትገብር፡ ሓደ ዓቢን ዓመቓን መሰረታዊ ምናይ ኣብ ሕይወትካ ክንገብር የዲሊ። ማለት ካብ ገዛእ ርእሰኻ ብምውጻእ፡ ኣነ ዝብል ቃል ገዲፍኻ ንሕና (ናይ ሓባር ረብሓ) ዚብል ቃል ምጥቃም። ሓደ ዓቢ ፀሓፋይ ብዛዕባ እዚ እንኪዘረብ ከምዚ ይብል “ ሓደ ሰብ ጥዑይ እንብሎ ኣብ ሕብረት ዚነብር ሰብ ኢዩ ይብል። እቲ ሕሙም ሰብ ዚበሃል ከኣ እቲ ንዓይ ጥራይ እናበለ ዚነብር እዩ።

**በ**ዓቢኡ እምነት ኣብ ምስጢረ ንስሓ፡ ኣብ ምሕረት ኣምላኽ፡ ኣብ ባደልካ፡ ኣብ ድኻምነትካ የድሊ። ካብ ኣንነትካን ግላዊ ኣተሓሳስባኻን ኣካይዳኻን ወጺኻ ብመንፈስ ክርስቶስ ተጻጻዝኻ ምኽኣል የድሊ።

**ነ**ዚ ኹሉ መንፈስ ክርስቶስ ኣባና ንኸሓድር ግና ቁ. ኣልፈንሶስ ዚህበና ምኽሪ ኣለና። እታ ኸትጥቀመላ ዘለካ ብረት ሓንቲ ትኹን ይብል። ንሳ ኸኣ ጸሎት ማለት ንቐሓት ሕልና። ማለት ነቲ ዘዘናግዳኻን ካብ እግዚአብሔር ዘርሕቐኻን ነገራት ኣቐዲምኻ ምፍላጡ። ምስዞን ክልተ ነገራት ለጊባ እትኸይድ ከኣ ጽንዓት እዩ።

**ና**ይዚ ኣብነት ባዕሉ መድሓኒና ክርስቶስ ኣለና። ነቲ ዝነበሮ ኩሉ ክብሪ ገዲፉ ምስቶም ሰረቓትን ዓመጽትን ክስቀል መሪጹ። መጨረሻ ዓሰቢ ናይዚ ኩሉ ከኣ እግዚአብሔር ኣብ እቲ ዝዓየ ሸልማት ሂብዎ። ኣብ ልዕሊ ኩሉ ፍጡር ልዕል ከኣ ኣበሎ።

**ኣ**ብ እምነትና ንጽናዕ፡ ኣብ ጸሎት ንጸመድ፡ ቃል ኣምላኽ ንምስማዕን ንምንባብን ንትጋህ፡ ኣብ ምስጢራት ንመላለስ፡ ልዕሊ ኩሉ ምስ እግዚአብሔር ርክብና ነዘውትር / ኣብ መዓልታዊ ጉዕዞና ምስኡ ነዋግዕን ንራኽብን፡ ነዚ ንምግባር እግዚአብሔር ብመንፈሱን ርሕራሔኡን ይደግፈና።

**ሰ**ለዚ ጎይታና ኢየሱስ ክርስቶስ ክሳብ ኸንድዚ ካብ ኣፈቀረና ነቲ መንገዱን ትእዛዛቱን ንኸንክተልን ምኽሩ ክንሰምዕን እንታይ ይጽግመና! ንድሕነትና ዘይንጽዕረሉን ኣብ ምሥጢረ ንስሓ ዘይንመላለሱ እንታይ ኣለና! ሰለዚ እዚ ምሥጢር እዚ ነቶም ፉሉይ ፍቕርን ፉሉይ ኸብርን ረኺብና ዘለና ኣመንቲ ክርስቶስ እዩ ዝምልከት። ነዚ ተረዲእና ኣብ መዓልታዊ ሕይወትና ኣብዚ ምሥጢር ክንመላለስ ይግባእና።

**ሰ**ም እግዚአብሔር ስለ ኩሉ ነገር ዝተመስገነ ይኹን፡ ኣሜን።

**ኣ**ባ ሓጎስ ተስፋጋቢር፤ ቆሞስ ደብረ መድኃኔ ዓለም

**ኣ**ብ ንስሓ ንኸንቀርብ ወይ ኸንመላለስ ዝሕገዙና መንገድታት፤

### መኣዲ ቃለ-እግዚአብሔር



ብዘለዎ በገና ዘምሩሉ”።መዝ. 33:1-2  
**ዝ**ኸበርኩም ምእመናን መድኃኔ ዓለም- ኣብዚ ወርሒ እዚ እግዚአብሔር ንዝገበረልና ጸጋታት ዘርኣዮና ሓሊዮትን ከይመስገናዮ ክንሓልፍ ኣይንደሊን።

ንብባት ሰናብቲ ወርሒ ሐምሌ እንሆ፤

5 ሐምሌ  
ዕብ. 6:7-ፍጻ  
ያዕ. 5።።  
12-ፍጻ ግ.ሐ. 27:6-15  
ሉቃ. 8:1-21

13 ሐምሌ  
2ጢሞ. 4:5-ፍጻ  
2ጴጥ. 1:10-18  
ግ.ሐ. 14:1-13  
ማቴ. 10:1-15

19 ሐምሌ  
2ቆሮ.9:5-ፍጻ  
ያዕ.3:13-ፍጻ  
ግ.ሐ. 27:18-26  
ማቴ. 7:21-ፍጻ

26 ሐምሌ  
ዕብ. 11:1-10  
2ጴ. 2:1-9  
ግ.ሐ. 17: 21-ፍጻ  
ማቴ.24:36-ፍጻ

### ብሥራት (ደሃይ)

“ ኣቱም ጸድቃን፡ በቲ እግዚአብሔር ዝገበር እልል በሉ፡ ኣቱም እትእዘዝዎ ንእግዚአብሔር ከተመስግንዎ ይግባእ ኢዩ። ንእግዚአብሔር ኣመስግንዎ፡ ዓሠርተ ኣውታር

**ጸ**ቡቕ ፍቓዱ ኮይኑ እንሆ ድሕሪ ናይ 6 ወርሒ ጉዕዞ ብናይ ናይ ነፍሲ ወከፍ ጸቡቕ ድልዎትን ተወፋይነትን፡ ንመጀመሪያ ጊዜ ብዕለት ቀዳም 06 ሰነ 2015 ዓ.ም. ከም ቁምስና ዓመታዊ በዓለ መድኃኔ ዓለም ብድምቕ ዝበለ ኣገባብ ኣብዓልና። በዚ ኣጋጣሚ ከኣ ንኹለን ኣዴታት ኣቦታት ኣሕዋትን ኣሓን፡ ንኹሉ በቲ ዝገበርኩምዎ ኣበርክቶን ተሳትፎን ክንምስግነኩም ንፈቱ።

**እ**ዚ በዓል እዚ ከምቲ ልማድናን ስርዓትናን ብያረዳዊያን መዘምራን ሰዓት ዓሠርተ ቅድሚ ቀትሪ ድሕሪ ጀሚሩ ቀጸሉ ብዲያቆናት፡ ተማሃርቲ ትምህርተ ክርስቶስ ደቃትና፡ ብሰለስተ ካህናት ለባሲያን ተሰኒዩ፡ መስዋዕተ ቅዳሴና ተጀሚሩ። ብዙሓት ምእመናንናን ዕዳማትን ዝተሳተፉዎ ከኣ ተዛዚሙ።

**ነ**ዚ በዓል እዚ ፍሉይ ዝገብሮ እንተነይሩ ተሳትፎ ናይ ኩሎም ምእመናንና እዩ ነይሩ። ብተወሳኺ ፍሉይ ዝገብሮ ተሳታፍነት ካብ ዝተፈላለዩ ከተማታት ዝመጹ ኣቦታት፡ ኣሕዋት፡ ከምኡውን ኣብ ከባቢና ዝርከቡ ካህናትን ምእመናንን ኣሕዋትና ኣርቶዶክስ ቤተክርስቲያን፡ ወከልቲ ናይ ሰበኻ ኣርሊንግቶንን ወከልቲ ስትፈላላያ ማሕበራት ኣፍሪቃውያን ብሓቂ ንበዓልና ድምቀት ሂቡዎ ዊዒሉ።

**ኣ**ብ መጨረሻ ካብ ዝተፈላለዩ ዕድማትን ወከልቲ ማህበራትን ሰበካን ምስክርነትን እንቃዕ ናብዚ ናይ መጀመሪያ በዓለ መድኃኔ ዓለም በዓል ኣብጸሓኩም ዝብል ጽቡቕ ምንጥብ መደረ ድሕሪ ምስማዕ ብናይ መዘምራን ጥዑምን መሳጥን መዝሙር ናይ ምስጋና መስዋዕተ ቅዳሴናን ምህላልናን ተዛዚሙ።